

उत्तर प्रदेश शासन  
चिकित्सा अनुभाग-8

संख्या- 1498 / पाँच-8-2020-जी(290)/2017टी0सी0-II  
लखनऊ : दिनांक : 02 अप्रैल, 2020

**कार्यालय ज्ञाप**

अवगत कराना है कि उ0प्र0 लोक सेवा आयोग द्वारा पी0एम0एच0एस0 संवर्ग के 1872 चिकित्सकों का चयन कर उपलब्ध करायी गयी संस्तुति के क्रम में व्यक्तिगत काउन्सलिंग करते हुए अब तक 92 विशेषज्ञ चिकित्सकों को एवं 970 सामान्य चिकित्सकों को प्रदेश के विभिन्न जनपदों के प्राथ0स्वा0केन्द्रों/सामु0स्वा0केन्द्रों में तैनात करते हुए शासन के कार्यालय ज्ञाप दिनांक 24.03.2020 एवं कार्यालय ज्ञाप संख्या-1053/पाँच-8-2020-जी(290)/2017टी0सी0-II, दिनांक 26.03.2020 द्वारा नियुक्ति पत्र निर्गत किये जा चुके हैं, जिससे संबंधित सूची महानिदेशक, चिकित्सा एवं स्वास्थ्य सेवाएँ, उ0प्र0 लखनऊ की वेबसाइट dgmh पर उपलब्ध है।

2- उल्लेखनीय है कि वर्तमान में देश में कोरोना की गम्भीर वायरल महामारी का प्रकोप है। उक्त महामारी से निपटने में चिकित्सकों की भूमिका अहम् है। वर्तमान में मुख्य चिकित्साधिकारी स्तर पर गठित समस्त मेडिकल बोर्ड कोरोना महामारी के कारण स्थगित हैं, जिसके दृष्टिगत नव नियुक्त चिकित्सकों का मेडिकल परीक्षण किया जाना सम्भव नहीं हो पा रहा है तथा वे सेवा में अपनी योगदान आख्या प्रस्तुत नहीं कर पा रहे हैं। अतः इस कारण उनकी सेवाओं का लाभ जनता को नहीं मिल पा रहा है।

3- यद्यपि सरकारी सेवा में कोई व्यक्ति किसी स्थायी पद पर स्वास्थ्य का चिकित्सकीय प्रमाण पत्र के बिना मौलिक रूप में नियुक्त नहीं किया जा सकता किन्तु देश में कोरोना की गम्भीर महामारी की स्थिति के दृष्टिगत वित्तीय नियम संग्रह के अध्याय-3 के नियम-10 में दिये गये प्राविधान के अन्तर्गत तात्कालिक रूप से स्वास्थ्य परीक्षण से छूट प्रदान करते हुए श्री राज्यपाल उक्त नवनियुक्त चिकित्साधिकारियों को इस शर्त के साथ योगदान प्रदान करने की अनुमति प्रदान करते हैं कि लॉक डाउन की स्थिति समाप्त होने तथा मेडिकल बोर्ड के गठित होने के उपरान्त उनके द्वारा यथाशीघ्र मेडिकल कराकर, मेडिकल बोर्ड द्वारा प्रदत्त प्रमाण पत्र संबंधित मुख्य चिकित्साधिकारी के समक्ष प्रस्तुत किया जाएगा। मेडिकल बोर्ड द्वारा चिकित्सकीय परीक्षा में अस्वस्थ घोषित किये जाने पर संबंधित चिकित्साधिकारी की नियुक्ति अमान्य हो जायेगी।

अमित मोहन प्रसाद,  
प्रमुख सचिव।

संख्या- 1098 (1)/पाँच-8-2020, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महानिदेशक, चिकित्सा एवं स्वास्थ्य सेवाएँ, उ0प्र0, लखनऊ।
2. निदेशक(प्रशासन), चिकित्सा एवं स्वास्थ्य सेवाएँ, उ0प्र0, लखनऊ।
3. समस्त अपर निदेशक, चिकित्सा स्वास्थ्य एवं परिवार कल्याण, उ0प्र0।
4. समस्त मुख्य चिकित्साधिकारी, उ0प्र0।
5. गार्ड फाईल।

आज्ञा से,

(शिवगोपाल सिंह)

उप सचिव।

प्रेषक,

वी0हेकाली झिमोमी,  
सचिव,  
उत्तर प्रदेश शासन।

सेवा में,

समस्त,  
जिलाधिकारी,  
उत्तर प्रदेश।

चिकित्सा अनुभाग-8

लखनऊ: दिनांक: 02 अप्रैल, 2020

विषय:- लोक सेवा आयोग, उ0प्र0 द्वारा चयनित नव नियुक्त चिकित्सा अधिकारियों को योगदान कराये जाने के संबंध में।

**महोदय,**

उपर्युक्त विषय के संबंध में अवगत कराना है कि महानिदेशक, चिकित्सा एवं स्वास्थ्य सेवायें, उ0प्र0 के पत्र संख्या-3एफ/ए/तैनाती-प्रस्ताव/2020/2311, दिनांक 01.04.2020 द्वारा अनुरोध किया गया है कि लॉक डाउन के कारण नवनियुक्त चिकित्साधिकारियों को उनके तैनाती स्थल पर पहुंचने में कठिनाई हो रही है। अवगत कराना है कि उ0प्र0 लोक सेवा आयोग द्वारा पी0एम0एच0एस0 संवर्ग के 1872 चिकित्सकों का चयन कर संस्तुति उपलब्ध करायी गयी है। उक्त संस्तुति के क्रम में व्यक्तिगत काउन्सलिंग करते हुए अब तक 92 विशेषज्ञ चिकित्सकों को एवं 970 सामान्य चिकित्सकों को प्रदेश के विभिन्न जनपदों के प्राथ0स्वा0केन्द्रों/सामु0स्वा0केन्द्रों में तैनात करते हुए शासन के कार्यालय ज्ञाप दिनांक 24.03.2020 एवं कार्यालय ज्ञाप संख्या-1053/पॉच-8-2020-जी(290)/2017टी0सी0-II, एवं 26.03.2020 द्वारा नियुक्ति पत्र निर्गत किये जा चुके हैं, जिससे संबंधित सूची महानिदेशक, चिकित्सा एवं स्वास्थ्य सेवायें, उ0प्र, लखनऊ की वेबसाईट dgmh पर उपलब्ध है।

2- उल्लेखनीय है कि वर्तमान में सम्पूर्ण देश में कोरोना की गम्भीर वायरल महामारी का प्रकोप है। सम्पूर्ण देश लॉक डाउन है एवं प्रदेश व जनपद की सीमाएं सील कर दी गई हैं, जिसके कारण उक्त नवनियुक्त चिकित्सकों को उनके योगदान स्थल पर पहुंचने में कठिनाई हो रही है एवं उक्त चिकित्सकों का लाभ जनता को नहीं मिल पा रहा है।


3- अतः इस संबंध में मुझे यह कहने का निदेश हुआ है कि लोक सेवा आयोग, उ0प्र. प्रयागराज द्वारा चयनित/नवनियुक्त चिकित्साधिकारियों को शासन द्वारा निर्गत नियुक्ति पत्र के आधार पर (जो कि महानिदेशक, चिकित्सा स्वास्थ्य की वेबसाईट dgmh पर उपलब्ध है) उन्हें योगदान स्थल पर पहुंचने हेतु नियमानुसार पास निर्गत करने का कष्ट करें। ताकि संबंधित चिकित्साधिकारी यथाशीघ्र तैनाती स्थल पर योगदान कर सकें।

भवदीय,

(वी0हेकाली झिमोमी)  
सचिव।

संख्या- 1099 (1)/पॉच-8-2020, तददिनांक

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-
1. महानिदेशक, चिकित्सा एवं स्वास्थ्य सेवायें, उ0प्र0 के उक्त पत्र दिनांक 01.04.2020 के संदर्भ में।
  2. समस्त मुख्य चिकित्साधिकारी, उ0प्र0 को इस निर्देश के साथ प्रेषित कि नवनियुक्त चिकित्साधिकारियों के योगदान के संबंध में यदि कोई पृच्छा हो तो महानिदेशक, चिकित्सा एवं स्वास्थ्य, उ0प्र0 की ई मेल आई0डी0, [adcampkarmik@gmail.com](mailto:adcampkarmik@gmail.com) पर पत्राचार कर स्थिति स्पष्ट करने का कष्ट करें।

आज्ञा से,  
  
(शिवगोपाल सिंह)  
उप सचिव।